

రైతులకు ఉర్రటం...



- ప్రభుత్వ కనీస మద్దతు ధరపై శనగలు కొనుగోలు కేంద్రం ప్రారంభించిన ఎమ్మెల్యే ముత్తుముల - రైతు చెమటకు న్యాయం మద్దతు ధరకు హామీ!

గాయత్రి వార్తలు

గిద్దలూరు మార్కెట్ యార్డ్ లో ప్రాథమిక వ్యవసాయ సహకార పరపతి సంఘం పరిధిలో, ఎపి మార్కెట్ ఫెడ్ మరియు నా ఫెడ్ ఆధ్వర్యంలో ప్రభుత్వ

కనీస మద్దతు ధరపై శనగలు, కొనుగోలు కేంద్రాన్ని ఘనంగా ప్రారంభించారు. ఈ కార్యక్రమంలో శాసనసభ్యులు ముత్తుముల అశోక్ రెడ్డి ముఖ్య అతిథిగా పాల్గొని శనగలు కొనుగోలు కేంద్రాన్ని రిబ్బన్ కట్ చేసి ప్రారంభించినారు. రైతులకు న్యాయమైన ధరలు అందేలా ప్రభుత్వం కట్టబడి ఉందని ఆయన పేర్కొన్నారు. రైతుల శ్రమకు గౌరవం ఇవ్వడం ప్రభుత్వ ప్రధాన లక్ష్యమని తెలిపారు. ఈ కొనుగోలు కేంద్రం ద్వారా శనగలు ఒక క్వంటా - 5875 రూపాయలు గా

నిర్ణయించి ఒకరోజుకి 40 క్వంటాలు ప్రభుత్వం కొనుగోలు చేస్తుందని ధాన్యం సేకరణ చేసిన 15 రోజుల కే ప్రభుత్వం మద్దతు ధర ను వారి ఖాతాలో జేమచేయడం జరుగుతుంది అని ప్రాంతీయ రైతులకు ఆర్థిక భరోసా కలుగుతుందని ఆశాభావం వ్యక్తం చేశారు. రైతుల ఆర్థిక స్థిరత్వానికి బలమైన అడుగు వేసిన ఎమ్మెల్యే శ్రీ ముత్తుముల అశోక్ రెడ్డి గారు. కార్యక్రమంలో ఎ పి ఓ మహాలక్ష్మి, మార్కెట్ యార్డ్ చైర్మన్ బైలదుగు బాలయ్య, వైస్ చైర్మన్ గోడి ఓబల్ రెడ్డి, సొసైటీ బ్యాంక్ చైర్మన్

ముత్తుముల సంజీవ్ రెడ్డి, దుబ్బా బాల ఈశ్వరయ్య, ముసుగుంట్ల రామ సుబ్బయ్య, మున్సిపల్ చైర్మన్ పాముల వెంకట సుబ్బయ్య, రాచర్ల మాజీ జెడ్ పి టీ సి కుప్పా రంగస్వామి, మాజీ సర్పంచ్ దప్పిలి భాస్కర్ రెడ్డి, కొమరోలు మండల పార్టీ అధ్యక్షుడు బోనేని వెంకటేశ్వర్లు, మార్కెట్ యార్డ్ డైరెక్టర్ లు మరియు గిద్దలూరు, కొమరోలు, రాచర్ల మండల రైతులు, నాయకులు, కార్యకర్తలు, అభిమానులు తదితరులు ప్రారంభోత్సవం లో పాల్గొన్నారు.

గాయత్రి వార్తలు

మండలంలోని శీలంవారిపల్లి గ్రామంలో శ్రీరామనవమి, అంకాలమ్మ-పోలేరమ్మ దేవతల తిరునాళ్ల సందర్భంగా ప్రతి సంవత్సరం నిర్వహించే క్రికెట్ టోర్నమెంట్ను ఈ ఏడాది కూడా ఘనంగా నిర్వహించాలని టోర్నమెంట్ కమిటీ సభ్యులు నిర్ణయించారు. గ్రామ యువతలో క్రీడా స్ఫూర్తిని పెంపొందించడమే లక్ష్యంగా ఈ టోర్నీలను నిర్వహిస్తున్నట్లు కమిటీ సభ్యులు తెలిపారు. ఈ క్రమంలో కనిగిరి మాజీ ఎమ్మెల్యే వైఎస్సార్సీపీ విశాఖపట్నం పార్లమెంట్ పరిశీలకులు కదిరి బాబురావును మరియు పలువురు స్వాగతం సంద్రించి వారి సహాయ సహకారాలతో టోర్నమెంట్ నిర్వహించేందుకు చర్యలు చేపట్టారు. స్థానిక ప్రజలతో పాటు దాతల సహకారంతో టోర్నీలను విజయవంతంగా నిర్వహించేందుకు కమిటీ కృషి చేస్తోందని వెల్లడించారు. కోవిలంపాడు సర్పంచ్ షేక్ ఖాదర్ బీ బుజ్జి సహకారంతో క్రికెట్ మైదానాన్ని శుభ్రపరిచే పనులను సోమవారం ప్రారంభించారు. మాజీ ఎంపిటిసి లు మునగల వెంకటనారాయణ రెడ్డి, యం కాశిరెడ్డి, బుజ్జి గ్రామ యువకులు, కమిటీ సభ్యులతో కలిసి మైదానం పరిసరాలను శుభ్రం చేసే పనులను పరిశీలించారు ఆటగాళ్లకు అనుకూల వాతావరణం కల్పించేందుకు ముందడుగు వేశారు. ఈ సందర్భంగా వారు మాట్లాడుతూ గ్రామంలో జరుగుతున్న తిరునాళ్ల సందర్భంగా యువత క్రీడల పట్ల ఆసక్తి కనబరచడం అభినందనీ యమన్నారు. గ్రామీణ ప్రాంతాల్లో కనిగిరి మాజీ ఎమ్మెల్యే వైఎస్సార్సీపీ విశాఖపట్నం పార్లమెంట్ పరిశీలకులు కదిరి బాబురావు మరియు గ్రామస్థులు క్రీడలను ప్రోత్సహించడం అభినందనీయమని అన్నారు క్రీడల ద్వారా యువతలో దాటి ఉన్న ప్రతిభను వెలికి తీసేందుకు ఇలాంటి టోర్నమెంట్లు మంచి వేదికగా ఇస్తాయని పేర్కొన్నారు క్రీడల ద్వారా శారీరక దృఢత్వం మాత్రమే కాకుండా క్రమశిక్షణ జట్టు భావన నాయకత్వ లక్షణాలు కూడా పెంపొందుతాయని తెలిపారు దాతల సహకారంతో నిర్వహించిన టోర్నమెంటును అందరూ సహకరించి విజయవంతం చేయాలని కోరారు ఈ కార్యక్రమంలో సర్పంచ్ షేక్ ఖాదర్ బీ బుజ్జి, మాజీ ఎంపిటిసి లు మునగల వెంకటనారాయణ రెడ్డి, యం కాశిరెడ్డి, క్రికెట్ కమిటీ సభ్యులు తదితరులు పాల్గొన్నారు

రాచర్ల మండలంలో వైసీపీ నుండి టిడిపిలోకి భారీ చేరికలు



- శాసనసభ్యులు ముత్తుముల అశోక్ రెడ్డి సమక్షంలో 25 కుటుంబాల చేరిక

గాయత్రి వార్తలు

రాచర్ల మండలం జెన్మెంబర్ పుల్లల చెరువు గ్రామంలో రాజకీయ పరిణామాలు చోటుచేసుకున్నాయి. రాష్ట్ర ప్రభుత్వం ముఖ్యమంత్రి చంద్రబాబు నాయుడు గారు చేస్తున్న అభివృద్ధి, పేదలకు అందించే పథకాలకు నియోజకవర్గం లో శాసనసభ్యులు ముత్తుముల అశోక్ రెడ్డి గ్రామాలకు చేస్తున్న అభివృద్ధి ని తెలుసుకొని గ్రామ పార్టీ అధ్యక్షుడు మేకల తిరుపాల్, రంగస్వామి గుండం దేవస్థానం చైర్మన్

సిద్ధం సరసింహులు, ఆది నారాయణ గారి ఆధ్వర్యంలో సర్పంచ్ షేక్ ఖాసించి మరియు పలువురు వార్డు సభ్యులు కలిసి మొత్తం 25 కుటుంబాలు కొంకాం గ్రామ్ పార్టీ ను వీడి తెలుగుదేశం పార్టీ లో చేరారు. ఈ సందర్భంగా శాసనసభ్యులు ముత్తుముల అశోక్ రెడ్డి చేతుల మీదుగా వారికి పార్టీ కండువలు కప్పి తెలుగుదేశం పార్టీ లోకి ఆహ్వానించారు. శాసనసభ్యులు మాట్లాడుతూ రాష్ట్ర అభివృద్ధి, గ్రామాభివృద్ధి లక్ష్యంగా టిడిపి పనిచేస్తుందని, పార్టీని బలోపేతం చేయడంలో కొత్తగా చేరిన కుటుంబాలు కీలక పాత్ర పోషించాలని ఆకాంక్షించారు. ఈ సందర్భంగా గ్రామ

నాయకులు మాట్లాడుతూ రాష్ట్ర అభివృద్ధి, సంక్షేమ కార్యక్రమాల పట్ల విశ్వాసంతో టిడిపిలో చేరినట్లు తెలిపారు. గ్రామాభివృద్ధి కోసం కలిసి పనిచేస్తామని స్పష్టం చేశారు. రాజోయే రోజుల్లో గ్రామంలో పార్టీ మరియు బలపడుతుందని నాయకులు ధీమా వ్యక్తం చేశారు. గ్రామంలో మరింత అభివృద్ధి కార్యక్రమాలు చేపట్టేందుకు కట్టబడి ఉన్నామని తెలిపారు. ఈ చేరికలతో రాచర్ల మండలంలో టిడిపి బలం మరింత పెరిగిందని నాయకులు పేర్కొన్నారు. కార్యక్రమంలో మండల పార్టీ అధ్యక్షుడు కటిక యోగానంద్, సొసైటీ బ్యాంక్ చైర్మన్ గోపిరెడ్డి జీవన్ రెడ్డి, 1 వ వార్డు మెంబర్ షేక్ షర్మిల, 3వ

వార్డు మెంబర్ కర్లసాని పూర్ణ , 4 వ వార్డు మెంబర్ బోయిల్ల రమాదేవి, షేక్ మౌలాని, షేక్ ఖాజా మొహిద్దీన్, బిచ్చపోగు బాలరాజు, శ్రీకాంత్, దేవరాజు గట్టు రామకృష్ణ, బొర్రా చంటి, + లక్ష్మయ్య, జి రామయ్య డి జాను పి మరియున్న జి బాలస్వామి బి.తామస్, జి .సభాస్వినీ ,వై .ఆరోగ్య స్వామీ, నంకల రంగస్వామి ,చెంచు, సవరం శ్రీను ,పి .అనంతరాజు, ఎం. ప్రసాద్ ,జి .రాములు ,పి .రాజశేఖర్, ఈ. భాస్కర్ తదితరులు గ్రామంలో వైయస్సార్ కాంగ్రెస్ పార్టీని వీడి తెలుగుదేశం పార్టీలో చేరినారు.

జనసేన సభ్యత్వ కార్యక్రమాల్లో చురుకుగా పాల్గొనాలి

- గూడంశెట్టి రవికుమార్ పిలుపు

గాయత్రి వార్తలు

మండలంలో జనసేన పార్టీ సభ్యత్వ సమోదయ కార్యక్రమాలను విజయవంతం చేయాలని మండల జనసేన పార్టీ నాయకులు గూడంశెట్టి రవికుమార్ పిలుపునిచ్చారు. ఈ సందర్భంగా ఆయన మాట్లాడుతూ ఎన్డీపీ కూటమి ప్రభుత్వం సారథ్యంలో ఆంధ్రప్రదేశ్ రాష్ట్రం అభివృద్ధి చెందుతుందని ఉన్నారా గ్రామ పంచాయతీలకు గతంలో ఎన్నడూ లేని విధంగా అధిక శాతం నిధులను కేటాయిస్తూ పాలనలో నూతన శకానికి శ్రీకారం చుట్టించి, రాష్ట్ర ఉప ముఖ్యమంత్రి, జనసేన పార్టీ అధినేత పవన్ కళ్యాణ్ నాయకత్వంలో పారదర్శక పాలన కొనసాగుతోందని ఆయన తెలిపారు. రాష్ట్ర అభివృద్ధి, గ్రామాల పురోగతికి ప్రతి ఒక్కరూ జనసేన పార్టీకి మద్దతుగా నిలవాలని సూచించారు. జనసేనకు, అభిమానులు, కార్యకర్తల సంక్షేమం కోసం పార్టీ ఆధ్వర్యంలో ఇన్సూరెన్స్ సౌకర్యం ను జనసేన అధినేత పవన్ కళ్యాణ్ కల్పించారని మండలంలోని పార్టీ కార్యకర్తలు కొత్తగా క్రియాశీలక సభ్యులతో సమోదయ చేసుకోవడంతో పాటు పాత సభ్యులు తమ సభ్యత్వాన్ని రెన్యూవల్ చేసుకోవాలని సూచించారు రానున్న స్థానిక సంస్థల ఎన్నికలను దృష్టిలో పెట్టుకుని పార్టీని గ్రామ స్థాయిలో బలోపేతం చేయాలని, అధిష్టానం ఆదేశించిన స్థానాల్లో పోటీ చేసి విజయం సాధించేందుకు సమిష్టిగా కృషి చేయాలని ఆయన పిలుపునిచ్చారు.



శ్రీ నెమలిగుండ్ల రంగస్వామి బ్రహ్మోత్సవం ఏర్పాట్లపై సమీక్ష సమావేశం



- భక్తుల భద్రత, సౌకర్యాలపై అధికారులకు దిశానిర్దేశం చేసిన శాసనసభ్యులు

గాయత్రి వార్తలు

శ్రీ నెమలిగుండ్ల రంగస్వామి బ్రహ్మోత్సవం సందర్భంగా భక్తులకు ఎటువంటి అసౌకర్యం కలగకుండా అన్ని ఏర్పాట్లు సమగ్రంగా చేయాలని

శాసనసభ్యులు ముత్తుముల అశోక్ రెడ్డి అధికారులకు సూచించారు. బ్రహ్మోత్సవాల సందర్భంగా భారీ సంఖ్యలో భక్తులు తరలివచ్చే అవకాశం ఉన్న నేపథ్యంలో దేవాలయ ప్రాంగణంలో అన్ని శాఖల అధికారులతో ప్రత్యేక సమీక్ష సమావేశం నిర్వహించారు. పోలీసు, రెవెన్యూ, విద్యుత్, ఆర్ట్స్ అండ్ కల్చర్ (ఆగుసీరు), వైద్య మరియు

అగ్నిమాపక శాఖల మధ్య సమన్వయంతో సమర్థవంతమైన చర్యలు చేపట్టాలని ఆదేశించారు. భక్తుల రద్దీ నియంత్రణ, ట్రాఫిక్ నిర్వహణ, తాగునీటి సరఫరా, పారిశుధ్య నిర్వహణ, తాత్కాలిక వైద్య శిబిరాల ఏర్పాటు, సముచిత లైటింగ్ సౌకర్యాలు వంటి అంశాలపై ప్రత్యేక దృష్టి సారించాలని సూచించారు. అత్యవసర పరిస్థితుల్లో వెంటనే స్పందించేందుకు

ప్రత్యేక కంట్రోల్ రూమ్ ఏర్పాటు చేసి, 24 గంటల పర్యవేక్షణ చేపట్టాలని అధికారులకు దిశానిర్దేశం చేశారు. ఏప్రిల్ 2, 3, 4, 5 తేదీలలో నిర్వహించబడనున్న బ్రహ్మోత్సవాలను విజయవంతంగా నిర్వహించేందుకు ప్రజలు మరియు అధికారులు సమన్వయంతో పని చేయాలని శాసనసభ్యులు పిలుపునిచ్చారు.

చంద్రహాణం నేపథ్యంలో నారాయణస్వామి దేవస్థానం మూసివేత


గాయత్రి వార్తలు

జిల్లాలో ప్రసిద్ధించిన ప్రముఖ పుణ్యక్షేత్రమైన మిట్టపాలెం నారాయణస్వామి దేవస్థానం నందు చంద్రహాణం సందర్భంగా మంగళవారం ఉదయం 9 గంటల నుండి ఆలయాన్ని తాత్కాలికంగా మూసివేయనున్నట్లు ఆలయ కార్యనిర్వాహణాధికారి గిరిరాజు సరసింహాబాబు మరియు ఆలయ వ్యవస్థాపక ధర్మకర్త కొమ్మినేని చిన్న ఆదినారాయణ సంయుక్త ప్రకటనలో తెలిపారు. ఈ సందర్భంగా వారు మాట్లాడుతూ గ్రహాణ కాలంలో అగమ శాస్త్రాల ప్రకారం ఆలయ ద్వారాలు మూసివేయడం సంప్రదాయమని వారు పేర్కొన్నారు. గ్రహాణం ముగిసిన అనంతరం సంప్రోక్షణ కార్యక్రమాలు నిర్వహించి, బుధవారం ఉదయం 8 గంటలకు యథావిధిగా స్వామివారి దర్శనం, నిత్యపూజలు ప్రారంభిస్తామని వెల్లడించారు. ఈ నేపథ్యంలో భక్తులు ఆలయ దర్శనానికి రావాలనుకునే వారు సమయాలను గమనించి సహకరించాలని, ఆలయ నియమాలను పాటించాలని సూచించారు



10 నిమిషాలకు 50 వసూలు చేసే ఆసక్తి... శుభ్రతపై ఎందుకు నిర్లక్ష్యం?

శ్రీకాళహస్తి, గాయత్రి వార్తలు: రిపోర్ట్ : మునిరత్నం శ్రీకాళహస్తి మున్సిపల్ పార్కులో చిన్నపిల్లల కోసం ఏర్పాటు చేసిన బోల్ షికార్ ప్రస్తుతం దోమల పెంపకానికి అనువైన వేదికగా మారిందేమోనని తల్లిదండ్రులు వ్యంగ్యంగా వ్యాఖ్యానిస్తున్నారు. వివరాల్లోకి వెళ్తే శ్రీకాళహస్తి పట్టణంలోని కుటుంబాలు పిల్లలతో కలిసి కొద్ది గంటలు ప్రశాంతంగా గడపాలని, ఆహ్లాదకర వాతావరణంలో ఆటవిడుపు కోసం పట్టణంలోని ఎన్టీఆర్ మున్సిపల్ పార్కును సందర్శిస్తుంటారు. అయితే, అక్కడి బోల్ షికార్ ప్రాంతంలో నీళ్లు బురదగా మారి నిల్వ ఉండటం చూసి తల్లిదండ్రులు ఆందోళన చెందుతున్నారు. నిల్వ నీరు శుభ్రపరచకపోవడంతో



దోమల ఉత్పత్తికి ఇది అనుకూల వాతావరణంగా మారే ప్రమాదం ఉందని తల్లిదండ్రులు చెబుతున్నారు. బోలింగ్ కు వెళ్లిన చిన్నారులు సరదాగా తిరిగి రావాల్సింది పోయి, దోమల కాటుకు గురై జ్వరం, చైరల్ ఇన్ఫెక్షన్లు

చేస్తున్నారు. "10 నిమిషాలకు 50 రూపాయలు వసూలు చేస్తున్నప్పుడు, కనీసం వారానికి ఒకసారి అయినా నీటిని శుభ్రపరచే బాధ్యత తీసుకోవాలి కదా?" అని తల్లిదండ్రులు నిలదీస్తున్నారు. అలాగే, వారానికి ఒకసారి లేదా కనీసం ఆదివారాల్లో దోమల నివారణ కోసం మందు వివికారి చేయాలని కోరుతున్నారు. పిల్లల ఆనందం కోసం ఏర్పాటు చేసిన బోల్ షికార్, పిల్లల ఆరోగ్యానికి ముప్పుగా మారకూడదని తల్లిదండ్రుల ఆవేదన వ్యక్తమవుతోంది. సంబంధిత మున్సిపల్ అధికారులు తక్షణమే స్పందించి, బురద నీటిని తొలగించి, పార్క్ పరిశుభ్రతపై ప్రత్యేక దృష్టి సారించాలని వారు విజ్ఞప్తి చేస్తున్నారు.

అర్జీదారులకు శాశ్వత పరిష్కారం చూపాలి

- పిజిఆర్ఎస్ లో అధికారులను ఆదేశించిన జిల్లా కలెక్టర్ కె.వెల్రిసెల్వీ గాయత్రి వార్తలు ఏలూరు జిల్లా ఇంచార్జ్ బి ప్రభాకర్ జిల్లా కలెక్టరేట్ గోదావరి సమావేశ మందిరంలో సోమవారం జిల్లా స్థాయి ప్రజా సమస్యలు పరిష్కార వేదిక కార్యక్రమాన్ని జిల్లా కలెక్టరు కె.వెల్రిసెల్వీ జిల్లా స్థాయి అధికారులతో నిర్వహించారు. జిల్లా కలెక్టరుతో పాటు జిల్లా జాయింట్ కలెక్టరు యం.జె. అభిషేక్ గౌడ, రెవెన్యూ అధికారి వి.విశ్వేశ్వరరావు, సైబల్ డిప్యూటీ కలెక్టరు కె.భాస్కర్, కెఆర్ సీసీ డిప్యూటీ

కలెక్టరు యల్.దేవకిదేవి, ఎస్సీ కార్పొరేషన్ ఈడి యం.ముకుండ్లు ఫిర్యాదులను స్వీకరించారు. ప్రజలు దగ్గర నుండి అర్జీలను స్వీకరించి, నిర్ణీత సమయంలోగా సమస్యలను పరిష్కారం చేస్తామని వారికి భరోసానిచ్చి, వేసవి దృష్ట్యా త్వరితగతిన ప్రజలను తిరిగి ఇంటికి పంపించాలని సంబంధిత అధికారులను ఆదేశించారు. ఈ సందర్భంగా జిల్లా కలెక్టరు కె.వెల్రిసెల్వీ మాట్లాడుతూ పిజిఆర్ఎస్, రెవెన్యూ క్లెరిక్ లలో అందిన అర్జీలు నిర్ణీత సమయంలో పరిష్కారానికి చర్యలు తీసుకోవాలని, అర్జీలు నాణ్యతతో అర్జీదారులు సంతృప్తి చెందే విధంగా శాశ్వత పరిష్కారం చూపాలని ఆదేశించారు. ప్రతి ఫిర్యాదును



సంబంధిత అధికారులు క్షుణ్ణంగా పరిష్కరించాలని, ఎటువంటి నిర్లక్ష్యానికి తావు లేకుండా ఫిర్యాదుల పరిష్కారానికి అధికారులు ప్రత్యేక శ్రద్ధ తీసుకోవాలని ఆదేశించారు.

ప్రకృతి వ్యవసాయాన్ని అవలంబించాలి

గాయత్రి వార్తలు ఏలూరు జిల్లా ఇంచార్జ్ బి ప్రభాకర్ ఏలూరు జిల్లాలో ప్రకృతి వ్యవసాయాన్ని మరింత ముందుకు తీసుకువెళ్లాలని డిపీఎం బి. వెంకటేశ్ చెప్పారు. ఏలూరులో జిల్లా వ్యవసాయ కార్యాలయంలో 150 మంది రైతులు, కేంద్రతో డిజిటింగ్ సమావేశం నిర్వహించారు. ఏలూరు జిల్లా వ్యవసాయ కార్యాలయంలోని బిపిడిపి హాల్ లో సోమవారం 150 మంది రైతులు, కేంద్రతో డిజిటింగ్ సమావేశం నిర్వహించబడింది. ఈ సమావేశంలో డిపీఎం బి. వెంకటేశ్ మాట్లాడుతూ రాజ్ యే రోజుల్లో ప్రజల ఆరోగ్యం, పర్యావరణ పరిరక్షణ కు ప్రకృతి వ్యవసాయం ఎంతో అవసరమన్నారు. బయో రిసోర్స్ సెంటర్ యజమానులు



సమర్థవంతంగా పనిచేయాలని సూచించారు. కషాయాలు, జీవ ఉత్పేరకాలు మరియు వాటి విధి విధానాల గురించి రైతులకు సృష్టమైన అవగాహన కల్పిస్తే రసాయన మందుల వినియోగం క్రమంగా తగ్గుతుందని తెలిపారు. బీఆర్పీ దుకాణాలను

పంపించాలని సూచించారు. సమావేశం వాటి ఉపయోగాలు, అమలు విధానాలపై అవగాహన కల్పించడంతో పాటు, యూఆర్ విబ యాప్ లో ప్రకృతి వ్యవసాయ రైతుల డేటా ఎంట్రీని సరిగ్గా నమోదు చేయాలని ఆదేశించారు. కేంద్ర ఫీల్డ్ వెరిఫికేషన్ చెకింగ్ లు నిర్వహించబడతాయని తెలిపారు. ప్రకృతి వ్యవసాయం గురించి ఇతర రైతులకు సృష్టంగా వివరించి, దాని లాభాలు మరియు ఆదాయ అవకాశాలను తెలియజేసి వారిని ప్రకృతి వ్యవసాయ రైతులుగా తీర్చిదిద్దాలని పిలుపునిచ్చారు. ఈ కార్యక్రమంలో డిపీఎంయూ సిబ్బంది పాల్గొన్నారు.

కలెక్టర్ కు ఎమ్మెల్యే దరఖాస్తు

- ఉపాధిహామీ ద్వారా రోడ్డు మంజూరు కోరిన ఎమ్మెల్యే చింతమనేని ప్రభాకర్ గాయత్రి వార్తలు ఏలూరు జిల్లా ఇంచార్జ్ బి ప్రభాకర్ ఏలూరు జిల్లా కలెక్టర్ కార్యాలయంలో సోమవారం జరిగిన పి.జి.ఆర్.ఎస్. కార్యక్రమంలో దెందులూరు శాసనసభ్యులు చింతమనేని ప్రభాకర్ దెందులూరు నియోజకవర్గంలో ఉపాధి హామీ పథకం ద్వారా 29 కోట్ల రూపాయలతో 110 సిసి, బిటి రోడ్ల నిర్మాణ పనులు మంజూరు చేయవలసిందిగా కోరుతూ లేఖను అందించారు. ఈ సందర్భంగా ఎమ్మెల్యే చింతమనేని ప్రభాకర్ మాట్లాడుతూ

దెందులూరు నియోజకవర్గం లో పలు రోడ్లు అద్దిన పరిస్థితిలో ఉన్నాయని, ప్రజలు ఎంతో ఇబ్బందులు పడుతున్నారని, వాటిని అత్యవసరంగా నిర్మించవలసి ఉందని కలెక్టర్ ని కోరారు. దెందులూరు మండలంలో 5.96 కోట్ల రూపాయలతో 27 సిసి రోడ్లు, దెందులూరు నియోజకవర్గం పరిధిలోని ఏలూరు రూరల్ మండలంలో 3.09 కోట్ల రూపాయలతో 11 రోడ్లు, పెదపాడు మండలంలో 4.69 కోట్ల రూపాయలతో 14 రోడ్లు, పెదవేగి మండలంలో 15.27 కోట్ల రూపాయలతో 58 రోడ్లు చేపట్టాలని ఎమ్మెల్యే చింతమనేని ప్రభాకర్ కోరారు. ఎమ్మెల్యే చింతమనేని ప్రభాకర్ ప్రతిపాదించిన పనులను పరిశీలించి నిబంధనల మేరకు తగు చర్యలు



తీసుకోవాలని ద్వారా పీడీ సుబ్బారావుని జిల్లా కలెక్టర్ ఆదేశించారు.

చంద్రగ్రహణం: భారత్ లో ఎప్పుడు, ఎంతసేపు కనిపిస్తుంది..?



గాయత్రి వార్తలు ఏలూరు జిల్లా ఇంచార్జ్ బి ప్రభాకర్ మంగళవారం మధ్యాహ్నం 3.20 గంటలకు ప్రారంభమై సాయంత్రం 6.48 గంటలకు చంద్రగ్రహణం వీడుతుంది. భారత్ లో సాయంత్రం 6.20 నుంచి సుమారు 27 నిమిషాలు కనిపిస్తుంది. అందమాన్, ఈశాన్య రాష్ట్రాల్లో మినహా దేశమంతా సంపూర్ణ గ్రహణం వీక్షించవచ్చని, తదుపరి సంపూర్ణ చంద్రగ్రహణం 2028 డిసెంబరు 31న చూడొచ్చని పండితులు చెబుతున్నారు.

పోలీస్ కుటుంబాలకు కారుణ్య పథకం



గాయత్రి వార్తలు ఏలూరు జిల్లా ఇంచార్జ్ బి ప్రభాకర్ పోలీస్ సిబ్బంది సంక్షేమ కార్యక్రమంలో భాగంగా విధుల్లో మృతిచెందిన హెడ్ కానిస్టేబుల్ జి రాంబాబు భార్య టి. విజయ లక్ష్మికి అడిషనల్ కార్పస్ ఫండ్ కింద రూ.లక్షల చెక్కు ను సోమవారం జిల్లా ఎస్సీ కె ప్రతాప్ శివ కిషోర్ అందజేశారు. ఏలూరు జిల్లా తణుకు లో పనిచేసిన మహిళా హోం గార్డ్ అనారోగ్య కారణాల వలన మరణించడంతో ఆమె కుమార్తెకు ఎస్. శైలజకు ఉద్యోగ నియమక పత్రాలను ఎస్సీ అందజేశారు. పోలీస్ సిబ్బంది సంక్షేమాన్ని ప్రోత్సహించేందుకు, వారి కుటుంబాలకు అండగా ఉండేందుకు ఇది ఒక ముఖ్యమైన ముందడుగు అని ప్రభుత్వపరంగా అందవలసిన రాయితీలు సకాలంలో అందేలా, వారి యొక్క కుటుంబ సభ్యులలో ఒక్కరికి కారుణ్య నియమానికి ఎస్సీ తన వంతు కృషి చేస్తానని అని హామీ ఇచ్చారు. ఈ కార్యక్రమంలో పోలీస్ ప్రధాన కార్యాలయం సూపరింటెండెంట్ నాగేశ్వర రావు, పోలీసు అధికారులు, సిబ్బంది పాల్గొన్నారు.

మహిళా దినోత్సవ వారోత్సవాల ర్యాలీ

- మహిళా పోలీస్ స్టేషన్ అధికారులు, సిబ్బంది ఆధ్వర్యంలో మానవహారం



గాయత్రి వార్తలు ఏలూరు జిల్లా ఇంచార్జ్ బి ప్రభాకర్ ఈ నెల 8వ తేదీన జరగనున్న ప్రపంచ మహిళా దినోత్సవ వారోత్సవాలను పురస్కరించుకుని ఏలూరులో భారీ ర్యాలీ, మానవహారం నిర్వహించారు. మహిళల రక్షణ కొరకై ఉన్న చట్టాలు అవగాహన కల్పించేలా మహిళా పోలీస్ స్టేషన్ అధికారుల ఆధ్వర్యంలో మహిళలు, బాలికలతో ర్యాలీ నిర్వహించారు. నగరంలో ర్యాలీగా వెళ్లి, ఫైర్ స్టేషన్ సెంటర్లలో మానవహారం ఏర్పాటు చేశారు. మహిళా సాధికారతతోనే నవ నమాజు నిర్మాణం సాధ్యమని, మార్చి ప్రపంచ మహిళా దినోత్సవాన్ని పురస్కరించుకొని జిల్లా వ్యాప్తంగా మార్చి 1 నుండి 8వ తేదీ వరకు మహిళా వారోత్సవాలను చేస్తున్నట్లు మహిళా పోలీస్ స్టేషన్ డిఎస్పీ రవిచంద్ర తెలిపారు. పని ప్రదేశాల్లో మగ వారితో సమానంగా వేతనాలు పొందడం, గౌరవ ప్రదమైన వాతావరణంలో పనిచేయడం మహిళల హక్కు అని, ఈ దిశగా చైతన్యం తీసుకురావడమే ఈ వారోత్సవాల ముఖ్య ఉద్దేశమని ఏలూరు డిఎస్పీ శ్రావణ్ కుమార్ తెలిపారు. మహిళల రక్షణ కోసం ప్రభుత్వం మరియు పోలీస్ శాఖ అనేక చట్టాలను, శక్తి యాక్ట్ లను అందు బాటులోకి తెచ్చాయని, వాటిని సద్వినియోగం చేసుకోవాలని సూచించారు.

డిసెంబరులోనే మా సినిమా లీక్ అయ్యింది! శ్రీవిష్ణు



“మా సినిమా డిసెంబరు నెలలోనే లీక్ అయిపోయింది. ఫైరస్ దారులు విడుదలకు ముందురోజు వరకూ నిర్మాణాన్ని బ్లాక్ మెయిల్ చేస్తూనే ఉన్నారు. లీకేజీ అయిందేమీ బయటకు రాకుండా అరికడుతూనే... మిగిలిన సినిమాని పూర్తి చేసి ప్రేక్షకుల ముందుకు తీసుకొచ్చాం. మంచి స్పందనతో... నా కెరీర్ లోనే చెప్పుకోదగ్గ పసూళ్లు రావడం ఎంతో తృప్తినిచ్చింది” అన్నార శ్రీవిష్ణు. ఆయన కథానాయకుడిగా, యదునాథ్ మారుతిరావు దర్శకత్వంలో తెరకెక్కిన చిత్రం ‘విష్ణు విన్యాసం’. నయన్ సారిక కథానాయిక. సుమంతో నాయుడు.జి, సుబ్రహ్మణ్యం నాయుడు నిర్మించారు. ఇటీవలే ప్రేక్షకుల ముందుకొచ్చిన ఈ చిత్రానికి లభిస్తున్న స్పందనపై సినిమాపర్షాల్స్ ఆనందం వ్యక్తం చేస్తూ శనివారం హైదరాబాద్ లో విలేకర్ల సమావేశాన్ని నిర్వహించాయి.

ఈ సందర్భంగా శ్రీవిష్ణు మాట్లాడుతూ “నవ్వించాలనే ప్రయత్నంతో చేసిన ఈ సినిమా లక్ష్యం నెరవేరినట్లైంది. అమెరికాలోనూ ప్రేక్షకుల నుంచి గొప్ప ఆదరణ లభిస్తోంది. ఈ సినిమాని వేగంగా విడుదల చేయడానికి కారణం లీక్ కావడమే. బృందమంతా మంచి సహకారం అందించడంతో ఇంత వేగంగా పూర్తి చేశాం” అన్నారు. నిర్మాత సుబ్రహ్మణ్యం నాయుడు మాట్లాడుతూ “కుటుంబంతో కలిసి చూడాలన్న సినిమా ఇది. ప్రతి షోకీ పసూళ్లు పెరుగుతున్నాయి. ‘విష్ణువిన్యాసం’ కంటే ముందే ఈ సినిమాని విడుదల చేయడానికి కారణం

ముత్తు వచ్చాడు మీ కోసం!

“ఊర్లో వెళుకు.. అదవిలో వెళుకు.. సముద్రంలో కూడా చూడు.. ఎన్ని చోట్లా వెతికినా ఈ ముత్తు దొరుకుతాడు అనుకుంటున్నారా? అయినా మీరు అతని కోసం వెతకాలన్న అవసరం లేదు.. ముత్తునే మీ కోసం వచ్చాడు” అని అంటున్నారు విజయ్ సేతుపతి. మరి ఈ ముత్తు ఎవరు? అతని కోసం అంతగా వెతకాలన్న పనేంటి? అనేది తెలియాలంటే ‘కట్టాన్’ సిరీస్ చూడాలి. ఇటీవలే ‘గాంధీ టాక్స్’ లాంటి వైవిధ్యమైన చిత్రంతో ప్రేక్షకుల్ని పలకరించిన విజయ్ ప్రధాన పాత్రలో ఎమ్.మణికండన్, బి.అజిత్ కుమార్ దర్శకత్వం వహిస్తున్న సిరీస్ ఇది. తాజాగా ఈ సిరీస్ ఈ నెల 27న రాబోతున్నట్లు తెలుపుతూ.. సామాజిక మాధ్యమాల వేదికగా ఓ వీడియోను పంచుకుంది ఓటీటీ సంస్థ జియోహాట్ స్టార్. ‘ఒక పెట్టె.. ఒక రహస్యం’ అనే వ్యాఖ్యను జోడించింది. రూరల్ యాక్షన్ డ్రామాగా ఈ సిరీస్ ను తీర్చిదిద్దుతున్నారు. ఇందులో ముత్తు అలియాస్ కట్టాన్ పాత్రలో కనిపించనున్నారని విజయ్ సేతుపతి. ప్రస్తుతం ఆయన ఖాతాలో ‘షమ్ దాగ్’, ‘టైన్’తో పాటు తదితర చిత్రాలున్నాయి.



దుబాయ్ లో చిక్కుకున్న సోనాల్ చౌహాన్.. ప్రధాని మోదీకి విజ్ఞప్తి

నది సోనాల్ చౌహాన్ దుబాయ్ లో చిక్కుకున్నారు. తనను భారత్ కు చేర్చాలని ప్రధాని మోదీకి విజ్ఞప్తి చేశారు. ఈ మేరకు సోషల్ మీడియాలో పోస్టు పెట్టారు. “గౌరవనీయ ప్రధాని సరేంద్ర మోదీ జీ.. ఇరాన్-ఇజ్రాయెల్ మధ్య ప్రస్తుత సంక్షోభం నేపథ్యంలో నేను దుబాయ్ లో చిక్కుకున్నా. విమాన సర్వీసులు రద్దయ్యాయి. భారత్ కు తిరిగి వచ్చేందుకు ఇప్పుడు సరైన మార్గం లేదు. నేను సురక్షితంగా ఇంటికి తిరిగి రావడానికి సహకారం అందించాలి” అని కోరారు. హాలీవుడ్ (ట్రీవ్ కోసం కొన్ని రోజుల క్రితం సోనాల్ దుబాయ్ వెళ్లినట్లు సమాచారం. మరోవైపు, భారత బ్యాడ్మింటన్ స్టార్ పీవీ సింధు కూడా దుబాయ్ విమానాశ్రయంలో చిక్కుకున్న సంగతి తెలిసిందే.




యుద్ధ భయంతో చిన్నారి ఐరా.. దుబాయ్ నుంచి మంచు విష్ణు షాకింగ్ వీడియో



ఇరాన్-ఇజ్రాయెల్ మధ్య కొనసాగుతున్న యుద్ధ ఉద్రిక్తతల నేపథ్యంలో టాలీవుడ్ హీరో మంచు విష్ణు దుబాయ్ లో ఎదురైన భయానక అనుభవాన్ని వెల్లడించారు. ఆకాశంలో క్షిపణులు దూసుకెళ్తున్న దృశ్యాలను వీడియోగా పోస్టు చేసిన ఆయన, క్షిపణుల ప్రభావంతో తాము ఉన్న ఇల్లు కంపించిందని తెలిపారు. యుద్ధ శబ్దాలతో తన చిన్నారి ఐరా భయపడిందని భావోద్వేగంగా పేర్కొన్న మంచు విష్ణు, “ఏ చిన్నారి కూడా యుద్ధ వాతావరణంలో పెరగకూడదు. ప్రపంచంలో ఎక్కడైనా పిల్లలకు ప్రశాంతమైన జీవనం ఉండాలి” అంటూ శాంతి కోసం ఆకాంక్షించారు. అలాగే పౌరుల భద్రత కోసం కృషి చేస్తున్న యునైటెడ్ అరబ్ ఎమిరేట్స్ రక్షణ సిబ్బందికి కృతజ్ఞతలు తెలిపారు. ప్రస్తుతం ఇందుకు సంబంధించిన వీడియో సోషల్ మీడియాలో వైరల్ గా మారింది. “ఈ రాత్రి దుబాయ్ లో కుటుంబ సభ్యులతో ఉన్నాను. ఆకాశంలో కనిపిస్తున్న క్షిపణుల వల్ల మేము ఉన్న ఇల్లు కంపించింది. ఆ శబ్దాలకు ఐరా చాలా భయపడింది. శాంతి కోసం ప్రార్థిస్తున్నాము. ఏ బిడ్డ కూడా యుద్ధ శబ్దం విని పెరగకూడదు. పౌరులను సురక్షితంగా ఉంచినందుకు యుఎఐ రక్షణ దళాలకు కృతజ్ఞతలు. ఇలాంటి క్షణాలు జీవితం నిజంగా ఎంత దుర్భలమైనదో గుర్తుచేస్తాయి. బలం, శాంతి కోసం ప్రార్థిస్తున్నాము. హో

‘గాన్ గర్ల్’ ట్రోల్స్ పై అలియా భట్ షాకింగ్ రియాక్షన్.. నేనేమీ అంత కూల్ కాదు!

రీసెంట్ గా జరిగిన షాస్తా 2026 అవార్డుల వేడుకలో తన అందంతో మెసరైతే చేసిన ఛాలింజర్ ముద్దుగుమ్మ అలియా భట్. అయితే గ్లోబల్ వేదికపై ఈ అమ్మడు ‘గాన్ గర్ల్’ సినిమాపై చేసిన కామెంట్లపై నెట్టింట్ లో తీవ్ర విమర్శలు వచ్చాయి. అలియా భట్ ముఖకవళికలు, బాడీ లాంగ్వేజ్ చూసి, అసలు ఆమె ఆ చిత్రం చూశారా? లేదా కావాలనే ఇంటర్వ్యూలో స్టార్ లా పోజు కొడుతున్నారా? అంటూ ట్రోల్ చేశారు. దీనిపై నెట్టింట్ పెద్ద చర్చే సాగింది. అయితే వాటిపై అలియా లేట్స్ట్ గా స్పందించింది. “దీని గురించి ఇంతగా ఎందుకు చర్చించుకుంటున్నారు? నా ఎక్స్ ప్రెషన్స్ వల్లేనా? నిజానికి ‘గాన్ గర్ల్’ మామీ సినిమా విడుదలై పవేండ్లు దాటిపోయింది. నేను ఆ మామీ చూసి కూడా చాలా కాలమైంది. ఇంటర్వ్యూలో సినిమాలో మోసాలోగ్, షార్ట్ క్లీన్ చేసి సీన్ గురించి అడుగుతుంటే.. నా మెదడు పాత జ్ఞాపకాలను వెతకొస్తుంది పవేండ్ల వెనక్కి వెళ్లింది అని చెప్పుకొచ్చింది.. ఆ సమయంలో నా ముఖంలో కనిపించిన తడబాటు అదే. నిజం చెప్పాలంటే నేను అంత కూల్ అమ్మాయిని ఏమీ కాదు అని చెప్పుకొచ్చింది అలియాభట్. నా సోదరి చెప్పినట్లు నేను చాలా ‘అన్ కూనూల్ పర్సన్ ని’ అంటూ నవ్వుతూ రిప్లై ఇచ్చింది. ఇదిలా ఉంటే, అలియా భట్ ప్రస్తుతం పరసన్ ఛారి ప్రాజెక్టులో బిజీగా ఉంది. వైఆర్ఎఫ్ స్టై యూనివర్స్ లో వస్తున్న రేడీ ఓరియంటెడ్ పై డ్రెజర్ ‘అల్పా’ లో ఈ బ్యూటీ నటిస్తోంది.



మంగాపురం వెంకటప్పయ్య నాయుడు

సూపర్ స్టార్ కృష్ణ మనవడు జయకృష్ణ ఘట్టమనేని కథానాయకుడిగా పరిచయం అవుతున్న చిత్రం... ‘శ్రీనివాస మంగాపురం’. సీనియర్ కథానాయిక రవీనాటాండన్ కుమార్తె రాషా తదానీ కథానాయికగా నటిస్తోంది. అజయ్ భూపతి దర్శకత్వం వహిస్తున్నారు. చందమామ కథలు పతాకంపై పి.కిరణ్ నిర్మిస్తున్నారు. సి.అశ్వనీదత్ సమర్పకులు. ఈ చిత్రంలో ప్రముఖ నటుడు మోహన్ బాబు ఓ కీలక పాత్రని పోషిస్తున్నారు. ఆ పాత్రని పరిచయం చేస్తూ శనివారం లుక్ సి విడుదల చేసింది చిత్రబృందం. వెంకటప్పయ్య నాయుడుగా అయిపోక శక్తిమంతమైన పాత్రని పోషిస్తున్నట్లు సినీ పర్షాల్స్ తెలిపాయి. గాఢమైన కథ, కథనాలతో, అజయ్ భూపతి శైలి బలమైన భావోద్వేగాలతో రూపొందుతున్న చిత్రమిదనీ, నాయకానాయికలుగా నటిస్తున్న కొత్త జంటతోపాటు, మోహన్ బాబు పాత్ర సినిమాకి ప్రధాన ఆకర్షణగా నిలుస్తాయని సినీపర్షాల్స్ తెలిపాయి. ఈ చిత్రానికి సంగీతం: జి.వి.ప్రకాశ్ కుమార్, ఛాయాగ్రహణం: జయకృష్ణ.